



PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOBNAGAR, MEDAK, NIZAMABAD, ADILABAD



బనకచర్లపై ఎందాకైనా కొట్లాడుతాం..

కొత్తగా స్పీర్స్ పాలసీకి కేబినెట్ ఆమోదం

టీపుల్ ఆర్ రోడ్డు నిర్మాణంలో కీలక నిర్ణయం
చౌటుప్పల్ నుంచి సంగారెడ్డి వరకు 201కి.మీ ఆమోదం
బనకచర్లపై రాజీపదేది లేదని నిర్ణయం
కాశేశ్వరం కమిషన్ కు కేబినెట్ మినిస్ట్రీ నోట్ అందచేత
రైతుభరోసా విజయవంతంతో నేడు రైతునేస్తం సభ
కేబినెట్ నిర్ణయాలు వెల్లడించిన మంత్రి పొంగులేటి

ఏపీ తలపెట్టిన బనకచర్ల ప్రాజెక్టు నిర్మాణాన్ని అడ్డుకునేందుకు ఎంతవరకైనా పోరాడాలని రాష్ట్ర మంత్రివర్గం నిర్ణయించింది. గోదావరిలో తెలంగాణ నాటా జలాల్లో ఒక్క చుక్క కూడా వదులుకునేది లేదని స్పష్టం చేసింది.



జై బాపు, జై భీమ్, జై సంవిధాన్ కార్యక్రమాలపై ఫోకస్

జిల్లాల పర్యటనకు మినాక్షి నటరాజన్ నిర్ణయం
గాంధీభవన్ భేటీలో పలు అంశాలపై సమీక్ష

పేదల ఇళ్లపై, పోడు భూములపై బుల్డోజర్ దాడులు

బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర విమర్శలు



పోలీసులు దాడి చేయడం అమానుషం అని పేర్కొన్నారు. ప్రభుత్వానికి పేదల పట్ల మానవత్వం లేదు, ఆదర్శం లేదు, కనికరం లేదు అని వ్యాఖ్యానించారు. ఎన్నికల సమయంలో ఇచ్చిన వాగ్దానాల నెరవేర్చలేకపోయిన కాంగ్రెస్ ప్రభుత్వం, ఇప్పుడు వాటిని మరిపించేందుకు బలవంతపు చర్యలకు దిగుతోందని కేటీఆర్ ఆరోపించారు. 'హైదరాబాద్, మూసీ ప్రక్షాళన పేరుతో హైదరాబాద్ పేదల ఇండ్లను కూల్చడం మొదలై.. పరిశ్రమల పేరుతో లగవర్ల, దిలావర్పూర్, పెద్ద ధన్నాడ, చారగొండ, సిరసనగండ్లలో రైతుల భూములపైనా దాడులు జరుగుతున్నాయి' అని చెప్పారు. పట్నం, పల్లె తేడా లేకుండా బుల్డోజర్లను పంపి ప్రజలను డెడిరించడం కాంగ్రెస్ ప్రభుత్వ లక్ష్యంగా మారిందని కేటీఆర్ ఆగ్రహించారు. 'ఇది కేవలం భూసేకరణ కాదు.. ప్రజల జీవనాధారాలపై కక్షసాధింపు చర్యలు. పేదల మీద కూల్చే, కాల్చే విధానాలే కాంగ్రెస్ పాలనకు గుర్తుగా మారుతున్నాయని విమర్శించారు.

హైదరాబాద్: తెలంగాణలో పేదల ఇళ్లపై, పోడు భూములపై బుల్డోజర్ల దాడులు కొనసాగుతున్నాయని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా మండిపడ్డారు. హైదరాబాద్ లోని పేదల ఇండ్లు కూల్చడం తర్వాత, ఇప్పుడు ఆదివాసీల పోడు భూములపైనా దాడులు జరుగుతున్నాయని ఆయన ఆరోపించారు. ట్విటర్ వేదికగా స్పందించిన కేటీఆర్, 'పేదలపైనా, ఆదర్శం లేకుండా ఇప్పుడు బుల్డోజర్లు దాడి చేస్తున్నాయి. పోడు భూముల్లో వ్యవసాయం చేసి జీవిస్తున్న ఆదివాసీలపై


వేళ్లన్నీ ప్రభాకర్ రావు వైపు..!

ఎన్ఐబీ మాజీ ఓఎస్సీ ప్రభాకర్ రావు అమెరికా నుంచి తిరిగి రావడంతో ఫోన్ అక్రమ ట్యాపింగ్ కేసు ఓ కొలిక్కి వస్తుందని అంతా భావించారు. కానీ, ఆయన విచారణలో మరిన్ని విస్తరణలు విషయాలు బయటపడుతూ కేసు రోజురోజు కు మలుపు తిరుగుతోంది. ప్రభాకర్ రావు తమను తప్పుదోవ పట్టించినట్లు ఆయన పైలధికారులు, రివ్యూ కమిటీ సభ్యులు వెల్లడించినట్లు తెలుస్తోంది.

తమను తప్పుదోవ పట్టించారంటున్న ఆయన పైలధికారులు
నాటి హెబాంశాఖ ముఖ్య కార్యదర్శి, నిఘా విభాగాధిపతి వాంగ్మూలం నమోదు?
త్వరలో మాజీ సీఎన్ శాంతికుమారిని కూడా..
15 రోజుల్లో 4 వేలకుపైగా ఫోన్లు ట్యాప్ చేసినట్లు సీట్ గుర్తింపు
నేడు ఎంపీ ఈటల, ఇతర నాయకుల వాంగ్మూలం
వరుసగా ఆరోసారి సీట్ విచారణకు ప్రభాకర్ రావు
స్పష్టమైన సమాధానం ఇవ్వకుండా దాటవేత



ప్రజలను మోసం చేయడంలో కాంగ్రెస్ ముందంజ
గొల్ల కుర్లలను కూడా మోసానికి గురి చేస్తే ఎలా మాజీమంత్రి హరీష్ రావు విమర్శలు



కంచగచ్చబొలి భూములపై విచారణ వాయిదా

హైదరాబాద్: కంచ గచ్చిబొలి భూములపై తెలంగాణ హైకోర్టులో సోమవారం విచారణ జరిగింది. తదుపరి విచారణను సీజీ ధర్మాసనం 3 వారాలకు వాయిదా వేసింది. కంచ గచ్చిబొలి భూములను గతంలో టీజీఐసీకి రాష్ట్ర ప్రభుత్వం కేటాయించింది. భూమిని అభివృద్ధి చేసి ఐటీ కంపెనీలకు కేటాయించేలా టీజీఐసీ ప్రణాళికను సిద్ధం చేసింది. ఈక్రమంలో భూములను జేసీబీలతో చదును చేసింది. దీన్ని అడ్డుకోవాలంటూ హైకోర్టులో వేర్వేరుగా 4 ప్రజాప్రయోజన వ్యాజ్యాలు దాఖలయ్యాయి. వాదనల సందర్భంగా.. టీజీఐసీకి భూమిని అప్పగిస్తూ జారీ చేసిన జీవోను రద్దు చేయాలని పిటిషనర్లు కోరారు. సుప్రీంకోర్టులో దీనిపై విచారణ ఉండటంతో.. హైకోర్టు 3 వారాలకు వాయిదా వేసింది.

ఇరాన్ ప్రతీకార దాడులు..

అమెరికా సైనిక స్థావరాలపైకి క్షిపణులు

అమెరికా సైనిక స్థావరాలే లక్ష్యంగా ప్రతీకార దాడులు చేపట్టినట్లు ఇరాన్ ప్రకటించింది.

ఇరాన్ దురాక్రమణకు బదులివ్వకుండా వదిలిపెట్టబోమని వెల్లడించింది. యుద్ధ ఉబిక్తతలను తగ్గించేందుకు సిద్ధమేనని ఇరాన్ సంకేతాలు ఇచ్చింది. యుద్ధం తాము ప్రారంభించలేదని ఇరాన్ అధ్యక్షుడు పెజ్షియాన్ పోస్టు చేశారు. ప్రతీకార దాడికి ముందు పెజ్షియాన్ ఎక్స్లో పోస్టు చేశారు.



బీఆర్ఎస్ నేతలను రప్ప రప్పా జైలులో వేయాలి.

నిజామాబాద్ ఎంపీ అరవింద్ ధర్మపురి.
29 న అమిత్ షా జైల్లాకు రాక,
రైతులు పెద్ద ఎత్తున తరలి రావాలని పిలుపు.

తెలంగాణలో అత్యధికంగా పసుపు పండించే ప్రాంతంలో పసుపు బోర్డు ఎగ్జిక్యూటివ్ కల నేరవేరుతుందని ఈ నెల 29న జిల్లా కేంద్రంలో కేంద్ర హెబాంశాఖ మంత్రి అమిత్ షా చేతుల మీదుగా జాతీయ పసుపు బోర్డును ప్రారంభిస్తున్నామని ఎంపి అర్వింద్ తెలిపారు. ఈ చారిత్రాత్మక ఘట్టానికి పసుపు రైతులు, ప్రజలు పెద్ద ఎత్తున తరలిరావాలని కోరారు. పాలిటెక్స్ట్ మైదానంలో పసుపు రైతులతో జరిగే సమ్మేళనంలో కేంద్ర హెబాంశాఖ మంత్రి అమిత్ షా పాల్గొంటారని అన్నారు.

బనకచర్లపై ఎందాకైనా కొట్లాడుతాం..

హైదరాబాద్: చౌటుప్పల్ నుంచి సంగారెడ్డి వరకు 201కి.మీ మేర ఆరీఆరీఆరీ నిర్మాణానికి తెలంగాణ కేబినెట్ ఆమోదం తెలిపింది. కాళేశ్వరం కమిషన్ కోరిన మేరకు కేబినెట్ మినిస్ట్రీ వివరాలు అందించాలని నిర్ణయించారు. అలాగే రైతులకు ఇచ్చిన హామీ మేరకు రైతుభరోసా జమ అయినందున మంగళవార రాష్ట్రవ్యాప్తంగా భరోసా రైతు సేస్తం సభలు నిర్వహించాలని నిర్ణయించారు.

సోమవారం సుదీర్ఘంగా భేటీ అయిన కేబినెట్ కీలక నిర్ణయాల తీసుకుంది. భేటీలో తీసుకున్న నిర్ణయాలను మంత్రి పొంగులేటి శ్రీనివాస్ రెడ్డి మీడియాకు వెల్లడించారు. నేటితో రైతులందరికీ రైతుభరోసా పూర్వపుతుందని, 9 రోజుల్లో రూ. 9 వేల కోట్ల మొత్తాన్ని రైతులకు అందజేశామని తెలిపారు. రైతుభరోసా కార్యక్రమం పూర్తయిన నేపథ్యంలో మంగళవారం సాయంత్రం 4 గంటలకు సచివాలయంలో రైతుల సమక్షంలో ప్రత్యేక కార్యక్రమం నిర్వహించబోతున్నట్లు చెప్పారు. ఈ మేరకు కేబినెట్ నిర్ణయించిందన్నారు. రాష్ట్రంలోని అన్ని మండల కేంద్రాల్లోనూ పెద్ద ఎత్తున కార్యక్రమాలు నిర్వహించనున్నారు. తెలంగాణ ముఖ్యమంత్రి రేవంత్ రెడ్డి అధ్యక్షతన సోమవారం కేబినెట్ సమావేశం జరిగింది. ఈ సమావేశంలో పలు కీలక అంశాలపై మంత్రి మండలితో సీఎం రేవంత్ రెడ్డి చర్చించారు. ప్రధానంగా స్థానిక సంస్థల ఎన్నికలు, బనకచర్లపై చర్చ జరిగింది. కాళేశ్వరం ప్రాజెక్టుపై పీసీ ఘోష్ కమిషన్ రాష్ట్ర ప్రభుత్వానికి రాసిన లేఖపై కేబినెట్ లో సుదీర్ఘంగా చర్చించారు. కాళేశ్వరం



ప్రాజెక్టుకి గత కేసీఆర్ ప్రభుత్వంలో మంత్రివర్గ ఆమోదం ఉందా లేదా అనే అంశంతో పాటు పూర్తి వివరాలను ఈ నెల 30వ తేదీలోగా కమిషన్ కి అందివ్వాలని కేబినెట్ నిర్ణయం తీసుకుంది. పీసీ ఘోష్ కమిషన్ కు మినిస్ట్రీతో కూడిన పూర్తి నివేదిక ఇవ్వాలని తెలంగాణ కేబినెట్ నిర్ణయం తీసుకుంది. అలాగే స్పార్ట్స్ పాలసీని కేబినెట్ ఆమోదించింది. మంగళవారం తెలంగాణ రాష్ట్రవ్యాప్తంగా రైతు భరోసా విజయోత్సవ సభలు నిర్వహించాలని నిర్ణయం తీసుకున్నారు. రెవెన్యూ సదస్సుల్లో వచ్చిన 9 లక్షల ఫిర్యాదులను స్పెషల్ డ్రైవ్ ద్వారా క్లియర్ చేయాలని కేబినెట్ నిర్ణయం తీసుకుంది. కాగా, మంత్రివర్గ సమావేశానికి కొత్తగా బాధ్యతలు చేపట్టిన మంత్రులు వివేక్ వెంకటస్వామి, అద్లూరి లక్ష్మణ్, వాకిటి శ్రీహరి హాజరయ్యారు. 'వ్యవసాయం దండగ కాదు.. వండుగ అనేలా ప్రభుత్వం చర్యలు తీసుకుంటోందని మంత్రి పొంగులేటి అన్నారు. తెలంగాణ నీటి వాటాను ఏపీకి

అప్పగిస్తున్నారని దుష్ప్రచారం చేస్తున్నారు. బనకచర్ల బంకను మా ప్రభుత్వానికి రుద్దాలని ప్రయత్నిస్తున్నారు. ఈ ప్రాజెక్టు విషయంలో చట్టపరంగా, న్యాయపరంగా ముందుకెళ్తాం. గోదావరి జిల్లాలో ఒక్క మక్కు కూడా వదులుకోవద్దని నిర్ణయం తీసుకున్నాం. గోదావరి జిల్లా విషయంలో జిల్లా మొదటి వారంలో కేంద్రం వద్ద రాష్ట్ర ప్రభుత్వ వాదనలు వినిపిస్తాం. కాళేశ్వరంపై ఈనెల 30లోపు కమిషన్ కు పూర్తి వివరాలు ఇవ్వాలని నిర్ణయించాం. కాళేశ్వరానికి గత ప్రభుత్వ మంత్రివర్గ ఆమోదం ఉందా? లేదా? వివరాలు ఇవ్వాలని నిర్ణయించాం' అని పొంగులేటి వివరించారు. నూతన క్రిడా పాలసీకి మంత్రివర్గం ఆమోదం తెలిపింది. క్రిడా కోటాలో రిజర్వేషన్లు పెంచాలని, క్రిడాకారులను ప్రోత్సహించేలా పారిశ్రోమికాలు ఇవ్వాలని నిర్ణయించింది. మీడియా సమావేశంలో మంత్రులు పొన్నం ప్రభాకర్, వాకిటి శ్రీహరి కూడా పాల్గొన్నారు.

ప్రజలను మోసం చేయడంలో కాంగ్రెస్ ముందంజ

హైదరాబాద్: తెలంగాణలో అధికారంలో ఉన్న కాంగ్రెస్ పార్టీ హామీలను తుంగలో తొక్కిందని కాంగ్రెస్ పాలనపై మాజీ మంత్రి, బీఆర్ఎస్ నేత హరీష్ రావు తీవ్రంగా విరుచుకుపడ్డారు. ఎక్స్ వేదికగా చేసిన వ్యాఖ్యలలో ఆయన, కాంగ్రెస్ ప్రభుత్వం పలు ప్రజా ప్రయోజన పథకాలను నిలిపి వేయడంపై ఆగ్రహం వ్యక్తం చేశారు. ఇందిరమ్మ ఆత్మీయ భరోసా బండ్, గ్యాస్ బండకు రాయితీ బండ్, రాజీవ్ యువ వికాసం అమలుకు కాకముందే బండ్, గౌరెల పంపిణీ మొత్తానికే బండ్.. ఇలా చెప్పుకుంటూ పోతే కాంగ్రెస్ పాలనలో అన్ని పథకాలు బందయినట్లే అని హరీష్ పేర్కొన్నారు. ఆత్మకృషిలేని యాచార మదియేల, భాండకృషి లేని పాకమేల? అనే సామెతను కోట్ చేస్తూ కాంగ్రెస్ నైతికతను ప్రశ్నించారు.

బీఆర్ఎస్ ప్రారంభించిన పథకాలను అటకెక్కించి, మేనిఫెస్టోలో ఊదరగొట్టిన హామీల అమలును గాలికి వదిలేశారు అంటూ ఆయన విమర్శించారు. ముఖ్యమంత్రి రేవంత్ రెడ్డి మాటలు కోటలు దాటి పరుగులు తీసినా, చేతల పరంగా మాత్రం ప్రజలు ఇంకా నిరీక్షణలోనే ఉన్నారని హరీష్ వ్యాఖ్యానించారు. ప్రజలను మోసం చేయడంలో కాంగ్రెస్ పార్టీకి ప్రత్యామ్నాయం లేదని, పాలన అంటే ప్రతిపక్షాలకై కత్త సాధించడమేనా? అంటూ ఆయన ప్రశ్నించారు. యాదవ, కురుమ వర్గాలకు ఇచ్చిన హామీల అమలు విషయంలో కాంగ్రెస్ వైఫల్యాన్ని ఆయన ప్రస్తావించారు. పంద రోజులలో గౌరెల పంపిణీ చేస్తామని చెప్పిన వాడివి, కానీ ఇప్పటి దాకా డిడి డిపాజిట్ చేసిన వారి సామ్మ కూడా తిరిగి ఇవ్వలేని దుస్థితి మీది. మాటలు విని విసిగిపోయిన యాదవ, కురుమ సోదరులు గాంధీ భవన్ ముందు గౌరెలతో నిరసన అని వ్యాఖ్యానించారు. మీ మోసాన్ని ప్రజలు గుర్తుంచుకుంటారు.. ఇంకా జాగ్రత్త పడకపోతే ప్రజల తిరుగుబాటు తప్పదు అని హెచ్చరించారు.



ఇరాన్ ప్రతీకార దాడులు.. అమెరికా సైనిక స్థావరాలపైకి క్షిపణులు

ఇంటర్నెట్ డెస్క్: తమ అణు కేంద్రాలపై దాడులకు ప్రతీకారంగా అమెరికా కు సర్వకక్షలతో బదులిస్తామని ఇరాన్ హెచ్చరించిన విషయం తెలిసిందే. ఈ క్రమంలోనే పశ్చిమాసియాలోని అమెరికా సైనిక స్థావరాలలో లక్ష్యంగా టెహ్రాన్ ప్రతీకార దాడులు చేపట్టింది. ఖతార్, ఇరాక్, కువైట్, బహ్రైన్ లోని అమెరికా స్థావరాలపై దాడి చేసినట్లు ఇరాన్ ప్రభుత్వ టీవీ వెల్లడించింది. దోహోలోని యూఎస్ స్థావరంపై 6 మిస్సైళ్లను ప్రయోగించింది. ఈ దాడులను టెహ్రాన్ ధ్రువీకరించింది. అయితే ఎలాంటి ప్రాణనష్టం జరగలేదని ఖతార్ వెల్లడించింది. ఇరాన్ ప్రతీకార దాడులు చేయడంపై అమెరికా డౌనాల్డ్ ట్రంప్ 'సిమవేషన్ రూమ్ కు వెళ్లి పరీక్షితులను గమనించారు. శక్తివంతమైన మిస్సైళ్లను ప్రయోగించినట్లు ఇరాన్ ఆర్మీ దళాలు తెలిపాయి. ఇరాన్ దాడుల వేళ ఖతార్, కువైట్, బహ్రైన్ తమ గగనతలాలను మూసివేశాయి. ఇరాన్ దాడుల నేపథ్యంలో ఎయిరిండియా కీలక నిర్ణయం తీసుకుంది. పశ్చిమాసియా, ఉత్తర అమెరికాలోని పలు నగరాలు, యూరప్ దేశాలకు తక్షణ విమాన సర్వీసులు నిలిపివేస్తున్నట్లు ఎయిరిండియా ప్రకటించింది. అంతకుముందు రెండు ఎయిరిండియా విమానాలను దారి మళ్లించారు. కువైట్ కు బయలుదేరిన ఆకాశ విమానం 571 దాడుల నేపథ్యంలో ముంబయికి తిరిగివచ్చింది. ఇరాన్ దాడులను తిప్పికొట్టాం.. ఖతార్ మరోచెప్పు తమ దేశంపై ఇరాన్ ప్రయోగించిన మిస్సైళ్లను తిప్పికొట్టినట్లు ఖతార్ రక్షణ శాఖ ప్రకటించింది. అల్-ఉదీద్ ఎయిర్ బేస్ కు క్షిపణి దాడిని అడ్డుకున్నట్లు పేర్కొంది. తమ దేశంలోని ఎయిర్ బేస్ లపై ఇరాన్ దాడి చేయడానికి ఆ దేశం ఖండించింది. ఇరాన్

దురాక్రమణకు బదులివ్వకుండా వదిలిపెట్టబోమని వెల్లడించింది. యుద్ధ ఉద్రిక్తతలను తగ్గించేందుకు సిద్ధమేనని ఇరాన్ సంతకాలు ఇచ్చింది. యుద్ధం తాము ప్రారంభించలేదని ఇరాన్ అధ్యక్షుడు పెజిష్వియాన్ పోస్టు చేశారు. ప్రతీకార దాడికి ముందు పెజిష్వియాన్ ఎక్స్ లో పోస్టు చేశారు. ఖతార్ కు సంఘీభావం తెలిపిన ఫ్రాన్స్ అధ్యక్షుడు ఇరాన్ దాడుల నేపథ్యంలో ఫ్రాన్స్ అధ్యక్షుడు ఇమ్మాన్యుయేల్ మెక్రాన్ స్పందించారు. ఖతార్ కు సంఘీభావం ప్రకటించారు. ఆ దేశంతో సంప్రదింపులు జరుపుతున్నట్లు తెలిపారు. ఉద్రిక్తతలు తగ్గించుకోవాలని సూచించారు. ఈ గందరగోళ సమయంలో అన్ని పక్షాలు సంయమనం పాటించాలని, చర్యలు ప్రారంభించాలని పేర్కొన్నారు. అయితే ఖతార్ లోని తమ మిలిటరీ స్థావరాలను ఇరాన్ క్షిపణులు తాకలేదని అమెరికా అధికారి ఒకరు వెల్లడించారు. ఇరాన్ దాడులతో ఖతార్ లోని చమురు క్షేత్రాలకు ఎలాంటి అటంకం కలగలేదని

విశ్వసనీయ వర్గాలు తెలిపాయి. మరోచెప్పు అమెరికా దాడులకు ప్రతీకార దాడులు తప్పవని ఇరాన్ అధికారి ఒకరు వెల్లడించారు. దురాక్రమణదారుడిని శిక్షించిన తర్వాతే చర్యలు ప్రారంభిస్తామన్నారు. ఖతార్ పై ఇరాన్ దాడిని సౌదీ అరేబియా తీవ్రంగా ఖండించింది. హిరుగు దేశమైన ఖతార్ పై టెహ్రాన్ దూకుడుగా వ్యవహరించిందని పేర్కొంది. ఇరాన్ అంతర్జాతీయ నిబంధనలను ఉల్లంఘిస్తోందని ఆరోపించింది. దేశాల మధ్య స్నేహపూర్వక సంబంధాలను ఇరాన్ దెబ్బతీస్తున్నట్లు తెలిపింది.

బోధ్ మండలంలో పెద్దపులి సంచారం

ఆదిలాబాద్: ఆదిలాబాద్ జిల్లా బోధ్ మండలంలో పెద్దపులి సంచారం కలకలం సృష్టించింది. బోధ్ మండల సరిహద్దు ప్రాంతంలో పెద్దపులి తిరుగుతున్నట్లు నిర్ధారణ అయింది. ఈ ఏమరకు అటవీ శాఖ అధికారులు ఏర్పాటు చేసిన ట్రాప్ కెమెరాల్లో పెద్దపులి కనిపించింది. దానికి రెండేండ్ల వయసు ఉంటుందని గుర్తించారు. దీంతో ప్రజలు అప్రమత్తంగా ఉండాలని అధికారులు సూచించారు. త్వరలో దానిని పట్టుకుంటామని వెల్లడించారు. కాగా, గత గురువారం బోధ్ అతవీ ప్రాంతంలో ఓ డూడప్ప పెద్దపులి దాడి చేసింది. దీంతో చుట్టుపక్కల తీవ్ర ఆందోళన నెలకొంది

వేళ్లన్నీ ప్రభాకర్ రావు వైపే..!

హైదరాబాద్: తెలంగాణను కుదిపేసిన ఫోన్ ట్యాపింగ్ కేసు దర్యాప్తులో కీలక మలుపు తిరిగింది. ఈ కేసులో ప్రధాన నిందితుడిగా ఉన్న రాష్ట్ర స్పెషల్ ఇంటెలిజెన్స్ బ్రాంచ్ మాజీ చీఫ్ ప్రభాకర్ రావు సోమవారం ఆరోసారి సీట్ విచారణకు హాజరయ్యారు. ఇప్పటికే ఐదుసార్లు విచారణకు లోనైన ఆయన, ఈసారి కూడా జూబ్లీహిల్స్ పోలీస్ స్టేషన్లో విచారణకు హాజరయ్యారు. గత ప్రభుత్వ హయాంలో పలువురు రాజకీయ నాయకులు, జర్నలిస్టుల ఫోన్ లను ట్యాప్ చేసినట్లు ప్రస్తుత ప్రభుత్వం స్పష్టమైన ఆధారాలతో నిర్ధారించింది. ఈ వ్యవహారంపై అధికారులు ప్రశ్నిస్తే ప్రభాకర్ రావు పూర్తిగా సమాకరించట్లేదని సమాచారం. ఆయన నుంచి వచ్చే సమాచారంపై రాజకీయ పార్టీల నేతల ప్రమేయంపై స్పష్టత రావచ్చని అధికారులు భావిస్తున్నారు. ఇప్పటి వరకు జరిగిన ఐదు విచారణల్లో ప్రభాకర్ రావు సూటిగా సమాధానాలు ఇవ్వకుండానే తప్పించుకుంటున్నారని తెలుస్తోంది. మావోయిస్టులతో సంబంధాల పేరుతో వందల మంది

రాజకీయ నాయకులు, పాత్రికేయుల ఫోన్ లు ఒకేసారి ట్యాప్ చేయడం వెనుక ఉన్న కారణాలను ప్రశ్నించినప్పటికీ, ఆయన క్లారిటీ ఇవ్వలేదని సమాచారం. అందుకే ఈ వ్యవహారాన్ని సీట్ బృందం సుప్రీంకోర్టు దృష్టికి తీసుకెళ్లే అవకాశమంది. ఈ కేసులో ప్రస్తుతం మరికొంతమంది రాజకీయ నాయకుల స్టేట్ మెంట్లను సీట్ అధికారులు ఇవాళ రికార్డ్ చేయనున్నారు. మొత్తంగా చూస్తే, తెలంగాణ ఫోన్ ట్యాపింగ్ కేసు ఇంకా అనేక మలుపులతో ముందుకు సాగుతోంది.

జై బాపు, జై భీమ్, జై సంవిధాన్ కార్యక్రమాలపై ఫోకస్

హైదరాబాద్: ఏబిసీసీ ఇంచార్జి మీనాక్షి నటరాజన్ మరోసారి జిల్లాల పర్యటనకు సిద్ధమయ్యారు. త్వరలోనే 10 ఉమ్మడి జిల్లాల్లో పర్యటించనున్నట్లు తెలిపారు. ఈ క్రమంలో సోమవారం నియోజకవర్గ నేతలతో మాట్లాడిన మీనాక్షి నటరాజన్ కీలక ఆదేశాలు జారీ చేశారు. జై బాపు, జై భీమ్, జై సంవిధాన్ కార్యక్రమాలను విస్తృతంగా నిర్వహించాలని అన్నారు. రాజ్యాంగ పరిరక్షణ కోసం జై సంవిధాన్ కార్యక్రమంపై ప్రజల్లో అవగాహన పెంచాలని నేతలకు సూచించారు మీనాక్షి నటరాజన్. ప్రభుత్వ సంక్షేమ పథకాలను ప్రజల్లోకి తీసుకెళ్లే బాధ్యత నాయకులపై ఉందని అన్నారు. గాంధీభవన్ లో జరిగిన సమావేశంలో ఈ మేరకు చర్చించారు. పిసిసి చీఫ్ మహేశ్వర్ గౌడ్ అధ్యక్ష్యంలో భేటీ జరిగింది. సీనియర్, జూనియర్ తేదా లేకుండా సమన్వయంతో కలిసి పనిచేయాలని నేతలకు సూచించారు మీనాక్షి నటరాజన్. త్వరలోనే ఉమ్మడి జిల్లాల్లో పర్యటించనున్న మీనాక్షి నటరాజన్.. ఒక్కో గ్రామంలో నియోజకవర్గ నేతలు రాత్రి బస చేసి పరిసరాలను శుభ్రం చేయాలని ఆదేశించారు.నామినేటెడ్ పోస్టులు రాని వారికి చోటు కల్పిస్తామని మీనాక్షి నటరాజన్ హామీ

ఇచ్చారు. ఇదిలా ఉండగా.. సామాజిక న్యాయానికి కాంగ్రెస్ కట్టుబడి ఉందని, దాని ఆధారంగానే ఇటు పార్టీలో అటు ప్రభుత్వంలో పదవుల పంపిణీ జరుగుతుందని ఆ పార్టీ రాష్ట్ర వ్యవహారాల ఇన్?చార్జ్ మీనాక్షి నటరాజన్ అన్నారు. పార్టీలో సీనియారిటీతో పాటు సినియారిటీని ప్రాతిపదికగా తీసుకొని పదవులు ఇస్తామని స్పష్టం చేశారు. శుక్రవారం పీసీసీ అబ్జర్వర్లు, అన్ని జిల్లాల కాంగ్రెస్ పార్టీ అధ్యక్షులతో మీనాక్షి నటరాజన్, పీసీసీ చీఫ్ మహేశ్ గౌడ్ జూమ్ మీటింగ్ లో మాట్లాడారు. నియోజకవర్గాల వారిగా పీసీసీ అబ్జర్వర్లు ఇచ్చిన నివేదిక ఆధారంగా జిల్లా, మండల అధ్యక్షులను ఏ ప్రాతిపదికన నియమించాలి? ఎవరిని నియమించాలి? అనే అంశంపై సుదీర్ఘంగా చర్చించారు. అనంతరం పార్టీ నేతలను ఉద్దేశించి మీనాక్షి నటరాజన్ మాట్లాడారు. పార్టీ అగ్రనేత రాహుల్ గాంధీ ఆలోచనకు అనుగుణంగా సమాజంలో ఎవరి వాటా వారికే అనే సిద్ధాంతంతో ముందుకు సాగుతామని చెప్పారు. ఇప్పటి వరకు ఇచ్చిన ప్రతి పదవిలోనూ సామాజిక న్యాయం పాటిస్తామని అన్నారు.

బిఆర్ఎస్ నేతలను రప్ప రప్పా జైలులో వేయాలి.



వేగుచుక్క న్యూస్, నిజామాబాద్, జూన్ 23:

దేశంలోనే అత్యంత అవినీతిలో కురుకుపోయిన బిఆర్ఎస్ పార్టీ నాయకులను వీపులో గుప్ప గుప్పా గుడ్డి .. రప్ప రప్పా జైలులో వేయాలని నిజామాబాద్ పార్లమెంట్ సభ్యులు ధర్మపురి అరవింద్ అన్నారు. నిజామాబాద్ పార్టీ జిల్లా కార్యాలయంలో సోమవారం ఎంపీ అరవింద్ విలేఖరులతో మాట్లాడారు. కాళేశ్వరం స్కామ్ లో కేసీఆర్, లిక్కర్ స్కామ్ లో కవిత, ఫోన్ ట్యాపింగ్ కేసు లో కేటీఆర్, విద్యుత్ స్కామ్ లో హరీష్ రావు లను జైలులో వేయాలన్నారు. వచ్చే ఎన్నికలలో బిఆర్ఎస్ లో ఎప్పురు గెలువరిన హరీష్ ఒక్కరు గెలిచే అవకాశం ఉందని జ్యోస్వం చెప్పారు. పోన్ ట్యాపింగ్ కేసు ను విచారణ చేస్తున్న సీట్ పై సమ్మకం లేదని మొట్ట మొదట సిబిఐకి ఇవ్వాలని బీజేపీ కేంద్రమంత్రులను ట్వీట్టర్ లో కోరింది. తానేనీం ఎంపీ అర్వింద్ అన్నారు. సీఎం రేవంత్ ఉదయం బెదిరించి సాయంత్రం సంచులు తీసుకోని మిలాఖత్ అవుతే కాంగ్రెస్ కు పుట్టగతులుండవు అన్నారు. నిజామాబాద్ జిల్లా కు మంత్రి పదవి రాకపోవడం దురదృష్టం అన్నారు.

29వ జిల్లాకు అమిత్ షా రాక.

తెలంగాణలో అత్యధికంగా పసుపు

పండించే ప్రాంతంలో పసుపు బోర్డు ఎర్పాటు కల సేరవేరుతుందని ఈ నెల 29న జిల్లా కేంద్రంలో కేంద్ర హోంశాఖ మంత్రి అమిత్ షా చేతుల మీదుగా జాతీయ పసుపు బోర్డును ప్రారంభిస్తున్నామని ఎంపీ అర్వింద్ తెలిపారు. ఈ చారిత్రతృక ఘట్టానికి పసుపు రైతులు, ప్రజలు పెద్ద ఎత్తున తరలిరావాలని కోరారు. పాలిటెక్నిక్ మైదానంలో పసుపు రైతులతో జరిగే సమ్మేళనంలో కేంద్ర హోంమంత్రి అమిత్ షా పాల్గొంటారని అన్నారు. అమిత్ షా చేతుల మీదుగా "డిఎస్" కాన్ఫ్ విధూం ఇబిఫిరె.

ఈ నెల 29న దివంగత మాజీ మంత్రి ధర్మపురి శ్రీనివాస్ ప్రథమ వర్తంతి సందర్భంగా కంఠేశ్వర్ బైపాస్ లో డిఎస్ కాన్ఫ్ విగ్రహం అవిష్కరణను కేంద్ర హోం మంత్రి అమిత్ షా చేతుల మీదుగా జరగుతుందని అరవింద్ తెలిపారు. గుజరాత్ లోని సబరమతి నదికిడ్డున స్థాచ్చు అవ్ యూనిటీ (సర్కార్ వల్లాభాయ్ పటేల్) విగ్రహ రూపశిల్పి పద్మ భూషన్ రాం సుతార్ చెతుల మీదుగా 2 లన్నుల డిఎస్ కాన్ఫ్ విగ్రహం తయారు చేయించినట్లు తెలిపారు. నిజామాబాద్ నగర నడిబొడ్డున డిఎస్ విగ్రహం ఎర్పాటుకు నిజామాబాద్ బిర్లియా తీర్మాణం, ప్రభుత్వం అనుమతించడం పట్ల ఆయన ధన్యవాదాలు తెలిపారు.

జేసీఐ ఇందూరుకు అవార్డుల పంట.

వేగుచుక్క న్యూస్, నిజామాబాద్, జూన్ 23:

జేసీఐ ఇందూరుకు అవార్డుల పంట పండింది. ఆదివారం రాత్రి హైదరాబాదులో జరిగిన “ట్రీనిటీ మిడ్ కాన్ఫరెన్స్ లో జేసీఐ ఇండియా జోన్ 12, రీజియన్- బీ ఉపాధ్యక్షులు దిలీప్ మల్లా వివిధ విభాగాల్లో ఉత్తమ సేవలందించిన క్లబ్బులకు అవార్డులు ప్రధానం చేశారు. అందులో భాగంగా జేసీఐ ఇందూర్ కు 2025 జేసీఐ రైస్ అవ్ అవార్డుతో పాటు, నేషనల్ ఫ్లాగ్స్, ఉత్తమ రిపోర్టింగ్ పురస్కారాలు ప్రకటించి అందజేశారు. వ్యక్తిగత విభాగంలో ఉత్తమ ప్రెసిడెంట్ గా



జేసీఐ ఇందూర్ అధ్యక్షురాలు గౌతమి, ఉత్తమ కార్యదర్శిగా జైపాల్, ఉత్తమ మహిళా సభ్యురాలుగా తేజస్వీ, సూతన సభ్యుడిగా యశ్వంతి లకు అవార్డులు లభించాయి. అదే విధంగా ఉత్తమ జోన్ అధికారి గా జిల్లర్ నయన్ కు జోన్ 12, రీజియన్ ఎ ఉపాధ్యక్షుల సంతక జైన్ స్పెషల్ అవార్డ్ అందజేశారు. కార్యక్రమం లో రీజియన్ సీ ఉపాధ్యక్షులు వేణుగోపాల్, జేసీఐ ఇందూర్ సభ్యులు జిల్లర్ నివస్, చక్కెర్, మధు, పాల్గొన్నారు.

టీయూసిఐ రాష్ట్ర మహాసభలు విజయవంతం.

రాష్ట్ర అధ్యక్ష కార్యదర్శులుగా కే.సూర్యం.

ఎన్.ఎల్. పద్మ పికరీవ్ ఎన్నిక.

వేగుచుక్క న్యూస్, నిజామాబాద్, జూన్ 23:

జిల్లా కేంద్రంలో రెండు రోజుల పాటు నిర్వహించిన టీయూసిఐ రాష్ట్ర మహాసభలు విజయవంతం అయ్యాయని సూతన రాష్ట్ర అధ్యక్ష కార్యదర్శులు కే.సూర్యం, ఎన్.ఎల్ పద్మ లు మాట్లాడుతూ, టీయూసిఐ తెలంగాణ రాష్ట్ర ప్రధమ మహాసభలు నిజామాబాదులో జూన్ 21, 22 తేదీలలో విజయవంతమయ్యాయన్నారు. మహాసభల జయప్రదం కోసం కృషి చేసిన నాయకులకు, కార్యకర్తలకు, ముఖ్యంగా వివిధ రంగాల కార్మికులకు రాష్ట్ర కమిటీగా ధన్యవాదాలు తెలియజేస్తున్నామన్నారు ఈ మహాసభలో సూతన



కార్యవర్గాన్ని ఏకగ్రీవంగా ఎన్నుకోవడం జరిగిందన్నారు.

టీయూసిఐ రాష్ట్ర కమిటీ

రాష్ట్ర అధ్యక్షులుగా కే.సూర్యం, రాష్ట్ర కార్యదర్శిగా ఎన్.ఎల్ పద్మ, ఉపాధ్యక్షులుగా ఎం.నరేందర్, ఎం.హన్మేష్, జీ.రామయ్య, కే.రాజన్న, సీ.వెంకటేశ్వర్, సహాయ కార్యదర్శిగా ఎం.వెంకన్న, ముత్తన్న, వి.ప్రవీణ్, అరుణ్

కుమార్, యాకుల్ షాపిలి, కోశాధికారిగా కిరణ్ లను, రాష్ట్ర కమిటీ సభ్యులుగా 26 మందిని ఏకగ్రీవంగా ఎన్నుకున్నారు. ప్రస్తుతం దేశంలో తెలంగాణ రాష్ట్రంలో ఎదురవుతున్న ఎదుర్కొంటున్న సమస్యల పైన తీర్మానాలను ప్రవేశపెట్టి ఆమోదించారు. ఈ ప్రెస్ మీట్ లో టీయూసిఐ రాష్ట్ర ఉపాధ్యక్షులు ఎం.నరేందర్, సహాయ కార్యదర్శులు, ఎం. ముత్తన్న, ఎం. వెంకన్న జిల్లా కార్యదర్శి ఎం. సుధాకర్, రాష్ట్ర కమిటీ సభ్యులు రాజేశ్వర్, మల్లేష్, జిల్లా నాయకులు కిరణ్, రవి, సాయన్న తదితరులు పాల్గొన్నారు.

వికసిత్ భారత్ లక్ష్యంగా బిజెపి పనిచేస్తుంది.

- అర్బన్ ఎమ్మెల్యే ధన్ పాల్ సూర్య నారాయణ.

వేగుచుక్క న్యూస్, నిజామాబాద్, జూన్ 23:

వికసిత్ భారత్ లక్ష్యంగా బిజెపి పనిచేస్తుందనే అర్బన్ ఎమ్మెల్యే ధన్ పాల్ సూర్య నారాయణ అన్నారు. కేంద్రంలో బిజెపి ప్రభుత్వం 11 ఏళ్లు పూర్తి చేసుకున్న సందర్భంగా జిల్లా అధ్యక్షులు దినేష్ కులూచారి అధ్యక్షాతన నగరంలో సందీప్ గార్జన్ లో సోమవారం నిర్వహించిన ఇందూర్ అర్బన్ నియోజకవర్గ కార్యకాలకు ముఖ్యఅతిథులుగా అర్బన్ శాసనసభ్యులు ధన్ పాల్ సూర్యనారాయణ, బాణాల లక్ష్మారెడ్డి పాల్గొన్నారు. ఈ సందర్భంగా ఎమ్మెల్యే ధన్ పాల్ మాట్లాడుతూ, ప్రభుత్వ సంక్షేమ ఫలాల చిట్టచివరి పేదరికి చేరాలన్న శ్యామ ప్రకాష్ ముఖర్జీ, డీన్ రయాల్, వంటి మహానీరుల ఆశయాలకు, ఆకాంక్షలకు అనుగుణంగా వికసిత్ భారత్ లక్ష్యంగా బిజెపి పార్టీ మోడి నాయకత్వంలో పనిచేయడం జరుగుతుందని అన్నారు. కాంగ్రెస్ గత కుటుంబ పాలన మొత్తం అవినీతి లక్షల కోట్ల కుంభకోణాలతో గడిసిందన్నారు. బిజెపి 11 ఏళ్ల మోడి పాలనలో ఒక్క రూపాయి కుంభకోణం



లేకుండా దేశానికి సూపరిపాలన అందించడం జరుగుతుందన్నారు.గరీబ్ కళ్యాణ్ యోజన కింద దేశ్యావ్యాప్తంగా 81 కోట్ల మందికి ఉచిత ఆహార ధన్యం అందిస్తూ తెలంగాణలో ఇచ్చే సన్న బియ్యంలో అధిక వాటా కేంద్రానిదే అయితే కాంగ్రెస్ మేమే ఇస్తున్నాం అని గొప్పలు చెప్పుకోవడం సిగ్గుచాటైన చర్య అన్నారు. ఎవన్ యోజన కింద కేంద్రం ప్రతి పేదరిని సొంతింటి కల సకారానికి ఆర్థిక

జాతీయ రహదారుల నెట్వర్క్ ను జోడించడం జరిగిందన్నారు. అంతర్జాతీయ ప్రమాణాలతో 400 వంద భారత్ ట్రెస్ట తయారీ చేయడం జరుగుతుందని ప్రస్తుతం 136 ట్రెస్ట సేవలారానిస్తున్నాయన్నారు.ఈ కార్యక్రమంలో బిజెపి జిల్లా నాయకులు, మండల అధ్యక్షులు, మాజీ కార్పొరేటర్లు నాయకులు కార్యకర్తలు తదితరులు పాల్గొన్నారు.

దాన్ పాల్ గ్రామంలో “డబుల్ బెడ్ రూమ్”లు నిర్మాణం చేయాలి.



- కలెక్టర్ కు సిపిఐ ఎంఎల్ మాన్ లైన్ వివరి.

వేగుచుక్క న్యూస్, -మోర్లాడ్

మండల పరిధిలో దాన్ పాల్ గ్రామంలో కాంగ్రెస్ ప్రభుత్వం 1994లో పేదలకు ఇళ్ల స్థలాలు ఇచ్చి కట్టాలు మర్తారు. ఇప్పుడైనా ఆ స్థలాల్లో (పట్టాలు పొందిన) పేదలకు డబుల్ బెడ్ రూమ్ లు నిర్మాణం చేసి ఇవ్వాలని సిపిఐ ఎంఎల్ మాన్ లైన్ నిజామాబాద్ రూరల్ కామారెడ్డి సంయుక్త జిల్లా కార్యదర్శి వి. ప్రభాకర్. మోర్లాడు ఏర్పట్ల సంయుక్త కార్యదర్శి కిషన్ డిమాండ్ చేశారు. ఈ మేరకు సోమవారం కలెక్టర్ కు వినతి పత్రం అందించారు. ఈ సందర్భంగా వారు మాట్లాడుతూ, మోర్లాడ్ మండల పరిధిలోని దాన్ పాల్ గ్రామంలో దళిత, వెనుకబడిన, మైనార్టీ కులాలకు చెందిన ఇండ్లు లేని నిరుపేదలు నాటి కాంగ్రెస్ ప్రభుత్వానికి మొరపెట్టుకోగా, సర్వేనెంబర్ 222 లో

80 మందికి పట్టాలు జారీచేసి ఫ్లాట్లు చేశారన్నారు. కానీ కట్టాలు ఇవ్వడంలో అధికారుల నిర్లక్ష్యంతో రేపు మాకు అనడంతో డబ్బులు పొందిన భూమి యజమానులు తిరిగికాసులు పెడుతూ భూములు ఇవ్వడం లేదన్నారు. ఇండ్లు లేని పేదలు నాటి నుంచి అధికారుల చుట్టూ నాయకులు చుట్టూ చెప్పులురిగేలాగా తిరుగుతూనే ఉన్నారున్నారు. లబ్ధిదారులకు ఆశ చిగురించింది నాడు కాంగ్రెస్ పార్టీ అధికారంలోకి వచ్చింది అందుకని ఇల్లు నిర్మించుకోవడానికి భూమి ఉంది, ప్రభుత్వం నాడు ఇచ్చిన సర్టిఫికెట్లు ఉన్నాయన్నారు. కావున నేడు అయిదు లక్షల రూపాయల స్కిం కింద 80 మందికి ఇండ్లు నిర్మించి ఇవ్వాలని వారు కలెక్టర్ ను కోరారు. ఈ కార్యక్రమంలో ప్రతినిధి బృంద సభ్యులు గంగోపాని, మాజీ సర్పంచ్ వి. బాలయ్య, భూమంగం. గైని సురేష్, గైనిలక్ష్మి, తదితరులు పాల్గొన్నారు.

గద్వాల తేజేశ్వర్ హత్య కేసులో సంచలన విషయాలు

గద్వాల ప్రైవేట్ సర్వేయర్ తేజేశ్వర్ హత్య కేసులో పోలీసులు విచారణలో సంచలన విషయాలు వెలుగుచూస్తున్నాయి. తేజేశ్వర్ ను చంపేందుకు 4 సార్లు ప్రయత్నం చేసి విఫలం అయినట్లు పోలీసులు తెలిపారు. 5 వ సారి సక్సెస్ అయ్యింది సుపారి బ్యాచ్. మాస్టర్ మైండ్ అంతా తిరుమల రావుది అని పోలీసులు భావిస్తున్నారు. సుపారి టీమ్ తేజేశ్వర్ ను చేను సర్వే చేయాలని తీసుకెళ్లినట్లు గుర్తించారు. దాడి సమయంలో తప్పించుకునే ప్రయత్నం చేశాడు తేజేశ్వర్. గద్వాల మండలం వీరాపురం స్టేజి వద్దే హత్యకు పాల్పడినట్లు తెలుస్తోంది. సెక్యూలర్ జలసీ కారణంగానే మర్దర్ చేశారని పోలీసులు భావిస్తున్నారు. హంతకులకు స్థానికంగా అందిన సహకారంపై పోలీసులు ఆరా తీస్తున్నట్లు తెలిపారు. సర్వేయర్ తేజేశ్వర్ వివాహంలోనూ ట్విస్టులు చోటుచేసుకున్నాయి. తేజేశ్వర్,

పెళ్లికి ముందే లేచిపోయిన పెళ్లి కూతురు
మాయమాటలు చెప్పి నమ్మించి పెళ్లి తీరా పెళ్లియ్యాక హత్యకు ప్లాన్

ఐశ్వర్యలకు ఫిబ్రవరి 13న పెద్దలు పెళ్లి నిశ్చయించారు. వివాహం ఫిక్స్ అయ్యాక ఫిబ్రవరి 8న బ్యాంకు ఉద్యోగితో ఐశ్వర్య లేచిపోయింది. ఫిబ్రవరి 15న మళ్లీ ఇంటికి తిరిగి వచ్చింది ఐశ్వర్య. ఈ వ్యవహారం అంతా పెళ్లికాడుకుకు తెలియడంతో పెళ్లి రద్దు చేసుకున్నారు ఇరు కుటుంబాలు. అయితే తిరిగి తేజేశ్వర్ తో మాటలు కలిపింది ఐశ్వర్య. మా అమ్మ కట్నం ఇప్పలేక ఇబ్బంది పడుతుంటే బంధువుల ఇంటికి వెళ్లాలని నమ్మబలికింది.

తేజేశ్వర్, ఐశ్వర్య మధ్య ప్రేమ చిగురించింది. కుటుంబ సభ్యులు ఆ అమ్మాయి వద్దు అని చెప్పినా వినకుండా ప్రేమ వ్యవహారంతో పెళ్లి చేసుకున్నాడు తేజేశ్వర్. మే 18న పెళ్లి జరిగింది. జూన్ 17న కిడ్నాప్ అయి హత్యకు గురయ్యాడు. జూన్ 21న నంద్యాల జిల్లా పాణ్యం దగ్గర తేజేశ్వర్ డెడ్ బాడీని గుర్తించారు పోలీసులు.

కాళేశ్వరం విచారణలో విఫలం

నిజాం విచారణకు కాంగ్రెస్ వెనకడుగు

జిజివీ నేత ఎన్ఎస్ఐ ప్రభాకర్ విమర్శలు

హైదరాబాద్: కాళేశ్వరం అవినీతి నుంచి బయటపడేందుకు భారాన నేతలు అవసోపాలు పడుతున్నారని మాజీ ఎమ్మెల్యే ఎన్సీఎస్ఎస్ ప్రభాకర్ అన్నారు. దీనిపై విచారణలో కాంగ్రెస్ ప్రభుత్వం విఫలం అయ్యిందన్నారు. నిజాం విచారణకు మాత్రం ఎందుకు అంగీకరించడం లేదన్నారు. అందుకే అనుమానాలు కలుగుతున్నాయని అన్నారు. కాళేశ్వరం ప్రాజెక్టులో భారాన అవినీతిపై ఆయన మీడియాతో మాట్లాడారు. భారాన నేతలారా.. కాళేశ్వరం ఎంత డౌల్డ్ ప్రాజెక్ట్ ఎన్సీఎస్ఎస్ నివేదిక చదివి తెలుసు కోవాలన్నారు. ఐబిటిలో చదువుకున్న అత్యుత్తమ వేధావులు, నిపుణుల బృందం కాళేశ్వరం సందర్శించి లోపాలను ఎత్తిచూపిందన్నారు. ‘కాళేశ్వరంలో జరిగిన అక్రమాలు, నాణ్యతా లోపాలు, మొరాయించిన మోటార్లు, ప్రభుత్వ నిర్లక్ష్యాన్ని ఎన్సీఎస్ఎస్ స్పష్టంగా వెల్లడించింది. అయినా ఎన్సీఎస్ఎస్ నివేదికను భారాన నేతలు తప్పుపట్టడాన్ని ఖండిస్తున్నా. పీసీ ఘోష్ కమిషన్ విచారణ సందర్భంగా భారాన నేతలు కారుకూతలు కూశారు. భారాన నేతల అవినీతిని భాజపా వదిలిపెట్టి ప్రసక్తి లేదన్నారు. కాళేశ్వరంపై సీబీఐ విచారణ జరగాలని రాహుల్ గాంధీ చెప్పిన మాటలు మర్చిపోయా? అనెంబ్లీ లోపల, బయట కూడా సీఎం, మంత్రులు కాళేశ్వరం అవినీతిపై మాట్లాడారు కదా? పీసీ ఘోష్ కమిషన్ విచారణను నీరుగార్చేందుకు కుట్ర జరుగుతోంది. భారాన చేసిన తప్పులకు శిక్షణ అనుభవించక తప్పదు. కాళేశ్వరంపై సీబీఐ విచారణ కోరుతూ కేంద్రానికి లేఖ రాయాలి ప్రభుత్వాన్ని డిమాండ్ చేస్తున్నా’అని ఎన్సీఎస్ఎస్ ప్రభాకర్

హైదరాబాద్ పలు ప్రాంతాల్లో వర్షం



నేడు పలు జిల్లాల్లో వర్షాలు పడే అవకాశం

నిజామాబాద్లో కుదురుగాలుల వర్షం పడే ఛాన్స్

వాతావరణ విభాగం హెచ్చరిక

హైదరాబాద్: హైదరాబాద్ మహానగరంలో పలు ప్రాంతాల్లో సోమవారం సాయంత్రం భారీ వర్షం కురిసింది. పలు ప్రాంతాల్లో వర్షం దంచి

కొట్టింది. దీంతో లోతట్టు ప్రాంతాలన్నీ జలమయం అయ్యాయి. ట్రాఫిక్ కు అంతరాయం కలిగింది. గత కొద్దిరోజుల నుంచి వాతావరణం చల్ల బడింది. కొంత సేపు ఎండలు పెట్టి.. మిగతా సమయం మబ్బులు కమ్ముకుంటున్నాయి. ఈ నేపథ్యంలోనే సోమవారం పలు ప్రాంతాల్లో వర్షం కురిసింది నేడు మంచినీరు, పెద్దవల్లి, భూపాలవల్లి, ములుగు,

మహబూబాబాద్, ఖమ్మం, భద్రాద్రి కొత్తగూడెం, మేడ్చల్, రంగారెడ్డి, హైదరాబాద్, నాగర్ కర్నూల్ జిల్లాల్లో భారీ వర్షాలు కురిసే అవకాశం ఉందని వాతావరణ శాఖ తెలిపింది. ఉరుములు మెరుపులతో పాటు ఈదురుగాలుల ప్రభావం ఉంటుందని పేర్కొంది. నిజామాబాద్ జిల్లాలో కూడా గంటకు 30-40 కిలోమీటర్ల వేగంతో ఈదురు గాలులతో వర్షాలు పడే

అవకాశముందని వెల్లడించింది. ఈ మేరకు ఎల్లో అలెర్ట్ జారీ చేసింది. ప్రస్తుతం నైరుతి రుతుపవనాలు చురుగ్గా కదులుతున్నాయి. ఇవి కశ్మీర్, సిమ్లా మీదుగా హిమాలయాల వరకు విస్తరిస్తుండగా, మరో రెండు మూడు రోజుల్లో దేశమంతటా వ్యాపించనున్నాయని భారత వాతావరణశాఖ, విశాఖపట్నం తెలిపింది. ఈ సారి రుతుపవనాల వ్యాప్తి మాములు కంటే సుమారు 15 రోజులు ముందుగానే వచ్చాయని తెలిపింది.

ఈ నేపథ్యంలో నైరుతి బంగాళాఖాతంలో ఉపరితల ఆవర్తనం ఏర్పడడంతో, 5.8 నుండి 7.6 కిలోమీటర్ల వైన ఆవరించడంతో.. దీనివల్ల రాబోయే రెండు రోజులు వర్షాల సూచన ఉండనుంది. ఉత్తర కోస్తాంధ్రలో ఒకటి రెండు ప్రాంతాల్లో భారీ వర్షాలు కురిసే అవకాశం ఉందని పేర్కొన్నారు. రాష్ట్రంలోని మిగిలిన ప్రాంతాల్లో ఉరుములు, మెరుపులతో కూడిన జల్లులు పడే అవకాశముందని వాతావరణ శాఖ తెలిపింది. గంటకు 50 కిలోమీటర్ల వేగంతో గాలులు వీచే సూచనలన్నీ నేపథ్యంలో, మత్స్యకారులు అప్రమత్తంగా ఉండాలని అధికార అధికారులు హెచ్చరించారు. రుతుపవనాల ఈ చురుకైన ప్రవాహంతో వ్యవసాయానికి అనుకూల వాతావరణం ఏర్పడనుంది.

వరుస హిట్లతో దూసుకుపోతున్న రష్మిక

కుబేరలో అద్భుత సటన అంటూ నాగ్, చిరుల పొగడలు నేషనల్ క్రష్ రష్మిక ఈ మధ్య వరుస హిట్స్ కొడుతూ గోల్డెన్ లెగ్గా మారింది. ఆమె ఇటీవలి కాలంలో నటించిన అన్ని చిత్రాలు మంచి విజయాలు సాధించాయి. రీసెంట్గా వచ్చిన కుబేర చిత్రం కూడా పెద్ద విజయం సాధించింది. కుబేర చిత్రం శేఖర్ కమ్మల దర్శకత్వంలో తెరకెక్కుగా, ఇందులో ధనుష్, రష్మిక, నాగార్జున ప్రధాన పాత్రలు పోషించారు. జూన్ 20న విడుదలైన ఈ చిత్రం మంచి విజయం సాధించింది. తమిళంలో కంటే తెలుగులోనే ఈ చిత్రం ఎక్కువగా ఆడేస్తోంది. తెలుగు, ఓపర్సీన్లో మాత్రం కుబేర దుమ్ములులిపిస్తోంది. ఇప్పటికే అరవై కోట్లకు పైగా గ్రాస్ సాధించినట్లుగా సమాచారం. కుబేరా చిత్రం బ్లాక్ బస్టర్ టాక్ తెచ్చుకోవడంతో తాజాగా సక్సెస్ మీట్ నిర్వహించారు. ఈ సక్సెస్ మీట్ కి మోగాస్టార్ చిరంజీవి ముఖ్య అతిథిగా హాజరయ్యారు. ఈ సందర్భంగా దర్శకుడు శేఖర్ కమ్మల, నటులు నాగార్జున, ధనుష్లపై చిరంజీవి ప్రశంసల వర్షం కురిపించారు. అయితే ఈ ఈవెంట్ లో రష్మిక మందస్సుపై చిరంజీవి, నాగార్జున చేసిన కామెంట్లు ప్రత్యేక ఆకర్షణగా నిలిచాయి. నాగార్జున మాట్లాడుతూ, 'శేఖర్ కమ్మల ఇచ్చిన ఈ పాత్ర మొదట ఇబ్బందిగా అనిపించినా, నా పెర్ఫార్మన్స్ కి మంచి స్పందన రావడంతో చాలా సంతోషిగా ఉంది. ఆ క్రెడిట్ పూర్తిగా శేఖర్ కి చెందుతుంది' అన్నారు. ఇక రష్మిక గురించి మాట్లాడుతూ.. ఆమెను అందరూ నేషనల్ క్రష్

అంటారు, ఇప్పటి నుండి నాకు క్రష్, క్షణక్షణంలో శ్రీదేవి ఎలా కనిపించారో, రష్మిక ఈ సినిమాలో అలా కనిపించింది అని వ్యాఖ్యానించారు. ఆయన మాటలపై రష్మిక ఎంతో సంతోషపడింది. ఇక మోగాస్టార్ చిరంజీవి కూడా రష్మికపై ప్రశంసలు కురిపిస్తూ 'నేను చెప్పాల్సింది నువ్వే చెప్పేశావ్ నాగ్. రష్మిక నేషనల్ క్రష్ మాత్రమే కాదు.. నా క్రష్ కూడా. నీ మొదటి సినిమా ఈవెంట్ కి కూడా నేనే గెస్ట్ గా వచ్చాను. ఇప్పటి నుంచి నీ అభినయాన్ని గమనిస్తున్నా. సినిమా సినిమాకి నీ ఇమేజ్ పెరుగుతూనే ఉంది. కుబేరా చిత్రంలో రష్మిక మొదట్లో మోసపోయే సీన్ చూస్తే నాలో సౌందర్యని గుర్తుకు తెచ్చింది. కైమాక్స్ ముందు బిన్ను పిల్లాడిని చేతిలో పట్టుకున్నప్పుడు నీ యాక్టింగ్ అసాధారణంగా ఉంది. స్క్రీన్ మీద నువ్వు కనిపిస్తే నీ కళ్ళకే అట్టిపడిపోతాం. నువ్వు కళ్ళతోనే నటించగలవు. నువ్వు నేషనల్ క్రష్ కాదు? ఇంటర్నేషనల్ క్రష్ అంటూ చిరంజీవి రష్మికపై ప్రశంసలు కురిపించారు.



ఇతర హిట్లతో దూసుకుపోతున్న ఇచ్చినశేఖర్ కమ్మల

సక్సెస్ మీట్ లో చిరంజీవి ప్రశంసలు 'ప్రేక్షకుల్ని థియేటర్లకు రప్పించడం కష్టమైన ఈరోజుల్లో.. 'కుబేర' లాంటి కథా బలమున్న ఎమోషనల్ సినిమాతో చిత్ర పరిశ్రమకు గొప్ప దైర్యాన్ని భరోసాని అందించారు దర్శకుడు శేఖర్ కమ్మల' అని కథానాయకుడు చిరంజీవి అన్నారు. ధనుష్, నాగార్జున, రష్మిక ప్రధాన పాత్రధారులుగా శేఖర్ కమ్మల తెరకెక్కించిన చిత్రమే 'కుబేర'. ఇటీవల విడుదలైన నేషనల్ క్రష్ ఆదివారం రాత్రి హైదరాబాద్ లో సక్సెస్ మీట్ ఏర్పాటు చేశారు. దీనికి చిరంజీవి ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ.. 'ఈ చిత్రంలో నా మనసుకు హత్తుకున్న పాత్ర దేవానే. ఓ స్టార్ ఇమేజ్ ఉండి ఇలాంటి భిన్నమైన పాత్రలు చేయగల



ఒకే ఒక్క నటుడు భారతీయ చిత్రసీమలో ధనుష్ మాత్రమే. శేఖర్ కేవలం తనని దృష్టిలో పెట్టుకునే ఈ కథ సిద్ధం చేసుకున్నాడేమో అనిపిస్తుంది. ఒకవేళ ఇలాంటి పాత్రను నన్ను చేయమన్నా నా వల్ల అయ్యేది కాదేమో. ఈ దేవా పాత్రను ధనుష్ అంత సహజంగా ఇంకెవ్వరూ చేయలేరు. ఈ సినిమాతో ఆయన కచ్చితంగా మరో జాతీయ అవార్డు అందుకుంటారని నమ్ముతున్నా. శేఖర్ కమ్మల ఈ 25 ఏళ్లలో తాను అనుకున్న కథలు, పాత్రలతో పది లోపే చిత్రాలే చేశారు. కానీ, వాటినే ఒక్కో ఆణిముత్యంగా చేసుకుంటూ ప్రేక్షకుల మదిలో సుస్థిర స్థానాన్ని ఏర్పరచుకున్నారు. ఈ సినిమాతో నాగార్జునను ఓ కొత్త దారి తెరుచుకున్నట్లుంది. తనకి ఇక నుంచి ఇలాంటి వైవిధ్యభరితమైన పాత్రలు మరిన్ని వస్తాయి. నేను కూడా తన పంథాలోనే సమంగా ముందుకొచ్చేస్తానని నమ్ముతున్నా. ఈ సినిమాతో రష్మిక నేషనల్ క్రష్ నుంచి ఇంటర్నేషనల్ క్రష్ గా మారిపోయింది. నటుడు ధనుష్ మాట్లాడుతూ.. 'ఇది నాకు ఆ మహాదేవుడు ఇచ్చిన సినిమా. యాక్టర్ చిత్రాలకు తప్ప ఇలాంటి సినిమాల కోసం ప్రేక్షకులు థియేటర్లకు రావట్లేదనే అవోహను ఈ 'కుబేర'తో పటాపంచలు చేశారు దర్శకుడు శేఖర్ కమ్మల' అన్నారు. 'ఈ చిత్రానికి ప్రేక్షకులు తమ మదిలో గొప్ప స్థానమిచ్చారు. ఇలాంటి సినిమాలు మరిన్ని తీయడానికి నాకు కావాల్సినంత దైర్యాన్నిచ్చారు' అన్నారు దర్శకుడు శేఖర్ కమ్మల. 'ఇది పూర్తిగా శేఖర్ కమ్మల సినిమా. ఇందులో నేను, ధనుష్, రష్మిక.. ప్రతి ఒక్కరం పాత్రలమే' అన్నారు హీరో నాగార్జున. ఈ కార్యక్రమంలో రష్మిక, సునీల్ నారంగ్, పునూర్ రామ్ మోహన్ రావు, జాన్వీ నారంగ్, దేవిత్రి ప్రసాద్, తోట తరణి, నికేత్ బొమ్మి, చైతన్య పింగళి, భాస్కర్ భట్ల, నంద కిశోర్ తదితరులు పాల్గొన్నారు.

ఫెయిల్యూర్ అశించలేదు... క్షమించండి ప్రేక్షకులకు మణిరత్నం వినతి భారీ అంచనాల మధ్య థియేటర్లలో అడుగుపెట్టిన అనేక పాన్ ఇండియా సినిమాలు, బాక్సాఫీస్ వద్ద చతికిలపడిన విషయం తెలిసిందే. వాటిలో అత్యంత విఫలమైన సినిమాగా కమల్ హాసన్, మణిరత్నం కాంబినేషన్ లో వచ్చిన 'ధగ్ లైఫ్' నిలిచింది. సుమారు రూ. 200 కోట్ల భారీ బడ్జెట్ తో తెరకెక్కిన ఈ సినిమా, బాక్సాఫీస్ వద్ద కేవలం పదుల కోట్ల వసూళ్లకే పరిమితమైంది. ఈ ఫెయిల్యూర్ తో నిర్మాతలు, డిస్ట్రిబ్యూటర్లు కలిపి రూ. 150 కోట్లకు పైగా నష్టాలను ఎదుర్కొన్నారు. ఈ మూవీ జూన్ 5న ప్రపంచ వ్యాప్తంగా 4917 స్క్రీన్లలో విడుదల అయ్యింది. కమల్ హాసన్ అభిమానుల్లో భారీ హైప్ ఉన్నప్పటికీ, మొదటి రోజు వసూళ్లు కేవలం రూ. 15.5 కోట్లు మాత్రమే వసూలు అయ్యాయి. ఇక కమల్ హాసన్ తన 70 ఏళ్ల వయసులోనూ శక్తివేల్ పాత్రలో అద్భుతంగా నటించారని విమర్శకులు ప్రశంసించగా, శింబు కూడా యాక్టింగ్ లో అస్సలు తగ్గలేదు. కానీ అతని పాత్రకు స్క్రీన్ టైమ్, డెవ్ లేకపోవడంతో పూర్తిగా ప్రభావం చూపలేకపోయాడు.

ఎ.ఆర్. రెహమాన్ మ్యూజిక్, రవి కె. చంద్రన్ సినిమాలోగ్రఫీ, శ్రీకర్ ప్రసాద్ ఎడిటింగ్ వంటి టెక్నికల్ యాస్పెక్ట్స్ ఉన్నా స్టోరీలో బలం లేకపోవడం వాటన్నింటినీ వెనక్కి నెట్టింది. అరు రోజుల్లో సగానికి పైగా స్క్రీన్స్ తగ్గిపోయాయి. థియేటర్లలో ఈ సినిమా ఎనిమిది వారాలు ఆదాలని ప్లాన్ చేసినప్పటికీ, నాలుగు వారాల్లోనే ఓటీటీ ప్లాట్ ఫామ్ నెట్ ఫ్లిక్స్ లో రిలీజ్ కాబోతుంది. ముఖ్యంగా కర్ణాటకలో రిలీజ్ అవుతున్నప్పుడు మరో మైనస్. అలా మొత్తంగా 'ధగ్ లైఫ్' బాక్సాఫీస్ ఫెయిల్యూర్ నిర్మాతలకు రూ. 150 కోట్లకు పైగా నష్టాన్ని మిగిల్చింది. తన దర్శకత్వంలో వచ్చిన 'ధగ్ లైఫ్' ప్రేక్షకుల అంచనాలను అందుకోలేకపోయిందని దర్శకుడు మణిరత్నం ఆవేదన చెందారు. ఈ విషయంలో ఆడియన్స్ కు క్షమాపణలు చెప్పారు. ప్రేక్షకులు మరో క్లాసిక్ ను ఆశించారని అన్నారు. తాజాగా ఓ ఇంటర్వ్యూలో 'ధగ్ లైఫ్' మూవీ ఫెయిల్యూర్ పై స్పందించారు. 'మా ఇద్దరి నుంచి మరో 'నాయకుడు'ను ఆశించిన వారికి నేను చెప్పగలిగింది ఒక్కటే. మమ్మల్ని క్షమించండి. ఆ సినిమా కంటే తక్కువ దాన్ని చేయడం మా ఉద్దేశం కాదు. అలాంటి ఆలోచన మాకెప్పుడూ లేదు. అలా ఎలా చేయాలనుకుంటాం. మేం పూర్తిగా భిన్నమైనదాన్ని అందించాలనుకున్నాం. ఎక్కువ అంచనా వేయడంతో మేం అనుకోని ఫలితాన్ని అందుకున్నాం. మేము అందించిన దానికంటే ఆడియన్స్ భిన్నంగా కోరుకున్నారని అర్థం చేసుకున్నా అని మణిరత్నం అన్నారు. వీరిద్దరి కాంబినేషన్ లో వచ్చిన 'నాయకుడు' అప్పట్లో సంచలనం సృష్టించింది. దాదాపు 37 ఏళ్ల తర్వాత వీరిద్దరి కాంబోలో తెరకెక్కిన చిత్రమే 'ధగ్ లైఫ్'. దీంతో ఈ సినిమాపై ప్రేక్షకులు భారీ అంచనాలు పెట్టుకున్నారు.



నితారే జమిన్ పర్.. ఓ మంచి సినిమా

ఎక్స్ వేదికగా మహేశ్ బాబు ప్రశంసలు ఆమెర్ ఖాన్ ప్రధాన పాత్రలో తెరకెక్కిన చిత్రం 'నితారే జమిన్ పర్' ఇటీవల ప్రేక్షకుల ముందుకువచ్చి ఈ అందరి హృదయాలను కదిలించేస్తోంది.

ఇప్పటికే నెట్టింట ప్రశంసలు అందుకున్న ఈ సినిమాకు మహేశ్ బాబు కూడా ఫిదా అయ్యారు. ఎక్స్ వేదికగా దీనిపై పోస్ట్ పెట్టారు. 'అద్భుతమైన సినిమా. ఆమెర్ ఖాన్ ఇతర క్లాసిక్ సినిమాల్లాగానే 'నితారే జమిన్ పర్' కూడా మిమ్మల్ని నవ్వేస్తుంది, ఏడిపిస్తుంది, చప్పట్లు కొట్టేలా చేస్తుంది. 'నితారే జమిన్ పర్' చూశాక కచ్చితంగా చిరునవ్వుతో బయటకు వస్తారు' అంటూ చిత్రబృందాన్ని అభినందించారు. ఈనెల 20న ప్రేక్షకుల ముందుకువచ్చిన 'నితారే జమిన్ పర్' సామాన్యుల నుంచి సెలబ్రిటీల వరకూ అందరి మనసులను దోచుకుంటోంది.



అతిపెద్ద డిజాస్టర్ మూవీ థగ్ లైఫ్



దేవిత్రిప్రసాద్ వ్యాఖ్యలు దూషారోగ

టాలీవుడ్ లో ఉన్నది ఉన్నట్లు బయటకు మాట్లాడే వ్యక్తుల్లో సంగీత దర్శకుడు దేవిత్రిప్రసాద్ ఒకరు. తన వర్క్ గురించి, లేదా సినిమాకి సంబంధించిన ఏదైనా విషయంలో. దర్శక నిర్మాతలు మాట్లాడిన మాటలు నవ్వుకోతే.. సినిమా వేదికపైనే వారికి నిరభ్యంతరంగా సమాధానమిస్తాడు. అలాంటి దేవిత్రిప్రసాద్ తాజాగా రెమ్యూనరేషన్ గురించి చేసిన హాట్ టాపిక్ గా మారాయి. జూన్ 20న విడుదలైన 'కుబేర' మూవీ మంచి కలెక్షన్లు సాధించగా, ఈ సందర్భంగా జరిగిన సక్సెస్ మీట్ లో చిరంజీవి ముఖ్య అతిథిగా హాజరయ్యారు. ఈ ఈవెంట్ లో దేవిత్రి ప్రసాద్ చేసిన కామెంట్లు విపరీతంగా వైరల్ అవుతున్నాయి. 'కుబేర నిర్మాత సునీల్ నారంగ్ గారు నా రెమ్యూనరేషన్ పూర్తిగా సినిమా విడుదలకు ముందే క్లియర్ చేశారు. సినిమా బ్లాక్ బస్టర్ అయింది. టైం కి పేమెంట్ కూడా వచ్చేసింది. మ్యూజిక్ బాగుందని పొగిడారు కూడా. అంతకంటే ఇంకేం కావాలి?' అని ఆనందం వ్యక్తం చేశారు. ఇకపోతే 'పేమెంట్ ఇస్తానని బాక్స్ పెట్టడం కంటే, మాట్లాడతానని బాక్స్ పెట్టడం మంచిదే' అని వ్యాఖ్యానించారు. ఇక ఈ మాటలు వినగానే అందరికీ అనుమానాలు మొదలయ్యాయి. పేమెంట్ బాక్స్ పెట్టిన వారు ఎవరు? ఆయన మాటలు పరోక్షంగా మైలె మూవీ మేకర్స్ గురించా.. అనే చర్చ మొదలైంది. ఎందుకంటే 'పుష్ప 2' సమయంలో దేవిత్రి, మైలె మధ్య కొంత దూరం ఏర్పడినట్లు టాక్ వినిపించింది. ఆ నేపథ్యంలో ఇప్పుడు ఆశాఖ చేసిన వ్యాఖ్యలు పరోక్షంగా అల్లు అర్జున్-సుకుమార్ టీమ్ కి సంతోషంగా అనిపిస్తున్నాయి. అయితే, ఆయన స్పష్టంగా ఎవరి పేరు చెప్పలేదు. కానీ టాలీవుడ్ వర్గాల్లో మాత్రం ఈ కామెంట్స్ ఊపందుకున్నాయి.